

भूजल सर्वेक्षण आणि विकास यंत्रणेतील
उप अभियंता (यां) पदावरील तदर्थ
नियुक्त्या पुढे चालू ठेवण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: याचिका २०१४/प्र.क्र.१९८/पापु १५
गो.ते.रुग्णालय आवार, ७वा मजला,
लोकमान्य टिळक मार्ग, मुंबई ४०० ००१.
तारीख: १६ डिसेंबर, २०१४

वाचा :-

- १) शासन निर्णय पाणी पुरवठा व स्वच्छता विभाग, क्र. आपना-२०१३/ प्र.क्र.२४९/ पापु १५, दि. ३१/७/२०१४.
- २) महाराष्ट्र प्रशासकीय न्यायाधिकरण, औरंगाबाद यांचे ओ.अ.क्रमांक ३९६, ४३६, ४३७, ४३८/२०१४ वरील दिनांक १०/१२/२०१४ चे आदेश.

प्रस्तावना :-

भूजल सर्वेक्षण आणि विकास यंत्रणेतील उप अभियंता (यां) ही पदे सेवाप्रवेश नियमातील तरतूदीनुसार ५०:५० याप्रमाणे नामनिर्देशनाने व पदोन्नतीने भरण्यांत येतात. सदर पदे रिक्त असल्याने व शासकीय कामकाज पार पाडण्यासाठी रिक्त असलेली पदे भरण्याच्या हेतूने शाखा अभियंत्यांना तदर्थ स्वरूपात उप अभियंता (यां) पदावर सन २००८ पासून पदोन्नत्या देण्यात आल्या आहेत. सदर तदर्थ स्वरूपातील पदोन्नत्या महाराष्ट्र लोकसेवा आयोग पुरस्कृत उमेदवार उपलब्ध होईपर्यंत किंवा ११ महिन्यांच्या कालावधी पर्यंत यापैकी जे आधी घडेल तोपर्यंत देण्यात आल्या होत्या. सदर तदर्थ पदोन्नत्या वेळोवेळी खंड देऊन पुढे चालू ठेवण्यांत आल्या होत्या.

२. महाराष्ट्र लोकसेवा आयोगाकडून नामनिर्देशनाच्या कोट्यातील पदांवर १६ उमेदवारांच्या शिफारशी प्राप्त झाल्यानंतर त्यातील १५ उमेदवारांच्या नियुक्त्या तदर्थ स्वरूपात कार्यरत असलेल्या अभियंत्यांना शाखा अभियंता या पदावर पदावनत करून शासन निर्णय, दिनांक ३१/७/२०१४ अन्वये करण्यांत आल्या आहेत. सर्वश्री बी.डी.पाटील, अ.जी.पवार व एन.सी.पुजारी या अभियंत्यांनी त्यांच्या पदावनतीच्या आदेशाविरोधात मा.महाराष्ट्र प्रशासकीय न्यायाधिकरण, औरंगाबाद येथे मूळ अर्ज क्र.४३६/२०१४, ४३७/२०१४ व ४३८/२०१४ दाखल केले होते. उपरोक्त अभियंत्यांनी दाखल केलेल्या मूळ अर्जांवर मा.न्यायाधिकरणासमोर सुनावणी होऊन त्यावर मा.न्यायाधिकरणाने वेळोवेळी स्थगिती दिली आहे. मा. महाराष्ट्र प्रशासकीय न्यायाधिकरणाचे

आदेश विचारात घेऊन सर्वश्री बी.डी.पाटील, के.जी.पवार व एन.सी.पुजारी यांच्या पदावनतीचे आदेश रद्द करून त्यांना उपअभियंता (यां) या पदावर पदस्थापना देण्याची बाब शासनाच्या विचाराधिन होती.

शासन निर्णय:-

सर्वश्री बी.डी.पाटील, के.जी.पवार व एन.सी.पुजारी या अभियंत्यांनी मा.महाराष्ट्र प्रशासकीय न्यायाधिकरण, मुंबई, खंडपीठ औरंगाबाद येथे दाखल मूळ अर्ज क्र. ४३६, ४३७ व ४३८/२०१४ यावर मा. प्रशासकीय न्यायाधिकरणाने दिनांक १०/१२/२०१४ रोजी दिलेल्या आदेशानुसार उपरोक्त अभियंत्यांच्या पदावनतीच्या आदेशास याद्वारे स्थगिती देण्यांत येत आहे. उपरोक्त अभियंत्यांना खालील प्रमाणे पदस्थापना देण्यांत येत आहे.

अ.क्र.	उमेदवरांचे नाव	पदस्थापनेचे ठिकाण
१	श्री. बी.डी.पाटील	जिल्हा परिषद, बीड, देखभाल व दुरुस्ती कक्षातील उपअभियंता (यां) या पदावर
२	श्री. के.जी.पवार	जिल्हा परिषद, लातूर, देखभाल व दुरुस्ती कक्षातील उपअभियंता (यां) या पदावर
३	श्री. एन.सी.पुजारी	जिल्हा परिषद, उस्मानाबाद, देखभाल व दुरुस्ती कक्षातील उपअभियंता (यां) या पदावर

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१२१५१६०६२९७३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. गि. कानडे)

अवर सचिव, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, पुणे
२. उप संचालक, भूजल सर्वेक्षण आणि विकास यंत्रणा, औरंगाबाद
३. मुख्य कार्यकारी अधिकारी, जिल्हा परिषद, बीड/ लातूर/ उस्मानाबाद
४. जिल्हा कोषागार अधिकारी, बीड/ लातूर/ उस्मानाबाद
५. संबंधित उप अभियंते (यां) (संचालनालयामार्फत)
६. निवड नस्ती (पापु-१५)